

---

Görüş iştirakçılarını salamlayan təhsil naziri Mikayıl Cabbarov təhsilin həyatımızdakı xüsusi rolu və əhəmiyyəti barədə fikirlərini bildirib. Təhsil naziri qeyd edib ki, təhsil uğurları ilə seçilən tələbələrle görüş, həm SABAH qruplarının yaradılması, həm tələbələrin uğur formulları, problem və qaygıları ilə tanış olmaq baxımından mühüm əhəmiyyət kəsb edir. Azərbaycanda ali təhsil sahəsində dövlətimizin həyata keçirdiyi islahatların əsas hədəflərindən söhbət açan nazir, müasir dövrdə yüksək ixtisaslı kadr hazırlığı məsələsinin aktual olduğunu nəzərə çatdırıb.

O, Qə qeyd edib ki, tələbələrin tədris müddətində qazandıqları bilik, bacarıq və vərdişlərinin həyatında vacib amildir. Bu proses təhsil alanın əmək bazarına ciddi resurslarla daxil olmağa imkan verir ki, bu da insanın rəqabətə qabil peşəkar biliklərini daima artırmağa zəmin yaratmalıdır. Bir sözlə, ömürboyu öyrənməyə hər bir tələbə akademik tədris ilindən başlayaraq alışmalıdır. Təhsil naziri onu da vurğulayıb ki, ali təhsil qlobal fenomendir və dünyada indiki qədər heç vaxt ali təhsilli insanların sayı çox olmayıb. Belə olan halda isə diplomun deyil, daima yenilənən bilik və bacarıqların çəkisi artır. Buna görə də, də, universitetlərin səlahiyyət və hesabatlılıq amillərini ciddi ölçüb-biçməli, əməliyyat müxtəriyyətinin verdiyi imkanları optimallaşdırmalı və hər şey təhsilin keyfiyyətinə yönəldilməlidir.

Tədbirdə tələbələrin yüksək marağını nəzərə alaraq ali təhsilimizin brendinə çevrilən SABAH qruplarının təqdimatı nümayiş olunub.

Görüşdə Azərbaycanın 22 universitetinin təhsil uğurları ilə seçilən 120 tələbəsi iştirak edib. Paneldə əyləşən ekspertlər tərəfindən tələbələrin çoxsaylı sual və təklifləri dinlənilib, ali təhsilin bu və ya digər problemləri ilə bağlı geniş fikir mübadiləsi aparılıb.

Ali məktəblərdə qeyri-ixtisas fənləri üzrə dərs yükünün yaratdığı problemlərə təcrübəli biliklərə yiyələnmək imkanlarının artırılması, tələbə-müəllim əməkdaşlığı, universitetlərin elm-təhsil-innovasiya üçbucağı kimi dərk olunması, tələbə elmi cəmiyyətlərinin rolunun artırılması və digər bu kimi məsələlər müzakirə olunub. SABAH qruplarına III və IV kurslardan daxil olmaq imkanları, vahid elektron kitabxananın yaradılması, universitetlərin maddi texniki təminat və digər məsələlərlə bağlı tələbələrə maraqlandıran suallar ətrafı şəkildə cavablandırılıb.